

بِسْمِ اللّٰهِ الرَّحْمٰنِ الرَّحِیْمِ

یَوْمَ نَدْعُوهُمُ أَكْبَرًا فَكُلُّنَا لَأَنْاسٍ بِأَمْثَلِهِمْ

جس دن ہم ہر جماعت کو اُس کے امام کے ساتھ بلائیں گے (اسراء، ۷۱)



لقائد
خلاصہ

پروفیسر ڈاکٹر محمد مسعود احمد
ایم۔ اے ، پنی - ایچ۔ ڈی

بین الاقوامی سلسلہ اشاعت نمبر

۹

ادارہ مسعودیہ
۵۰۶/۲ ای، ناظم آباد، کراچی، (سندھ)
اسلامی جمہوریہ پاکستان، ۱۴۱۶ھ/۱۹۹۶ء

يَوْمَ نَدْعُوهُنَّ كُلَّ اُنْثَىٰ بِاِمَامِهِنَّ

جس دن ہم ہر جماعت کو اس کے امام کے ساتھ بلائیں گے (سورہ - احق)

تقلید

خلاصہ

پروفیسر ڈاکٹر محمد سعید احمد
ایم۔ اے۔ بی۔ اے۔ ایچ۔ ڈی

۹

۲/۶، ۵-ای، ناظم آباد، کراچی، (سندھ)

اسلامی جمہوریہ پاکستان، ۱۴۱۷ھ/۱۹۹۶ء

ادارہ مسعودیہ

بِسْمِ اللّٰهِ الرَّحْمٰنِ الرَّحِیْمِ

نحمدہ و نصلی و نسلم علی رسولہ الکریم

①----- تقلید ہر انسان کی ضرورت ہے، ہر مسلمان کی بھی ضرورت ہے، اس کے بغیر چارہ نہیں۔۔۔۔۔ تعلیم و تہذیب اور تمدن میں ہر قسم کی ترقیاں اسی کی مرہون منت ہیں،۔۔۔۔۔ تقلید کی ضرورت نہ ہوتی تو قرآن حکیم کافی تھا، حیات پاک کا عملی نمونہ تقلید کی اہمیت پر گواہ ہے۔۔۔۔۔ تقلید کا حکم تو قرآن میں بھی ہے!۔۔۔۔۔ حضور انور صلی اللہ علیہ وسلم نے فرمایا۔

میں نے تمہارے اندر دو چیزیں چھوڑیں، ایک اللہ کی کتاب دوسری اس کے رسول کی سنت، جب تک ان دونوں کو تھامے رہو گے ہرگز ہرگز گمراہ نہ ہو گے!۔۔۔۔۔

②----- قرآن حکیم عہد نبوی صلی اللہ علیہ وسلم میں جمع ہو گیا تھا، عہد صدیقی میں کتابت ہوا، عہد عثمانی میں مختلف علاقوں میں پھیلا دیا گیا^۲ بلکہ عہد فاروقی ہی میں دور دراز علاقوں میں پھیل چکا تھا^۳۔۔۔۔۔

③----- حضور انور صلی اللہ علیہ وسلم نے قرآن حکیم اور اس اختیار کی روشنی میں جو قرآن حکیم ہی نے آپ کو عطا فرمایا تھا^۴ مختلف علاقوں میں دستاویزی صورت میں احکام ارسال فرمائے^۵۔۔۔۔۔ صحابہ کرام نے ان کو محفوظ رکھا اور ذاتی طور پر احادیث شریفہ کی حفاظت فرمائی کیوں حفاظت نہ فرماتے کہ محبوب کی ہر چیز محبوب ہوتی ہے۔۔۔۔۔ اس قسم کے بہت سے صحائف (مجموعے) موجود تھے مثلاً صحیفہ صدیقی، صحیفہ علوی، صحیفہ سمرہ، صحیفہ صادقہ، صحیفہ صحیحہ^۸ (قبل ۵۵۸) وغیرہ وغیرہ

④----- ہر صحابی کا یہ منصب نہ تھا کہ وہ از خود قرآن و حدیث کی روشنی میں فتوے دیتا یا فیصلے کرتا، کبار صحابہ نے یہ فرض ادا کیا، خلفائے راشدین اور صحابہ کے فیصلے اور فتوے بھی جمع کئے گئے، چاروں خلفاء کے فیصلے شائع ہو چکے ہیں، حضرت عبداللہ بن عباس رضی اللہ عنہ کے فتوے ہیں ۲۰ جلدوں میں مرتب ہوئے تھے۔^۹

⑤----- قرآن حکیم سے معلوم ہوتا ہے کہ صرف دین کی سمجھ رکھنے والے ہی قرآن کو سمجھنے کی قابلیت رکھتے ہیں^{۱۰}، ہر کس و ناکس یہ سمجھ نہیں رکھتا کہ قرآن و حدیث سے مسائل نکالے اور فیصلے دے اسی لئے قرآن کریم میں علم اور علم والوں کا ذکر کیا گیا ہے^{۱۱} اور حکمت و فقہت والوں کا بطور خاص ذکر کیا گیا ہے۔۔۔۔۔^{۱۲} تاکہ دین سے بیگانہ کوئی پڑھا لکھا دین میں مداخلت نہ کرے۔۔۔۔۔ اور یہ بات قرآن حکیم ہی کے ساتھ مخصوص نہیں، ہر کتاب کو سمجھنے کے لئے اس کے اہل کی ضرورت ہوتی ہے، ہر زبان داں اس کو سمجھنے کا دعویٰ نہیں کر سکتا۔۔۔۔۔ کتاب سمجھنے کے لئے صرف زبان ہی کافی نہیں اس کے علاوہ بھی بہت کچھ چاہئے۔

⑥----- صحابہ کرام رضی اللہ عنہم نے حضور انور صلی اللہ علیہ وسلم کی تقلید کی صحابہ کرام رضی اللہ عنہ نے حضور صلی اللہ علیہ وسلم کے پردہ فرمانے کے بعد کبار صحابہ کی تقلید کی، انہیں کی تقلید تابعین نے بھی کی، پھر تبع تابعین نے کبار تابعین کی تقلید کی، اس کے بعد ائمہ اربعہ کی تقلید کا سلسلہ شروع ہوا اور تسلسل برقرار رہا حتیٰ کہ تقلید کا یہ عمل اپنی انتہا کو پہنچا۔۔۔۔۔ یہ حقیقت بھی قابل توجہ ہے کہ ائمہ حدیث بھی مقلد تھے چنانچہ امام بخاری، شافعی تھے، ابن ماجہ، مالکی تھے، امام طحاوی، حنفی

تھے۔۔۔۔۔ ابن تیمیہ و ابن قیم حنبلی تھے۔۔۔۔۔ شاہ دلی اللہ، حنفی تھے
 وغیرہ وغیرہ۔۔۔۔۔ اور ائمہ اربعہ کی یہ تخلید بھی اس لئے کی گئی کہ وہ عہد
 نبوی صلی اللہ علیہ وسلم سے قریب اور بہت قریب ہیں، قریب کا
 مشاہدہ دور والے سے ہمیشہ زیادہ بہتر اور صحیح ہوتا ہے، کوئی معقول انسان
 قریب و انوں کو چھوڑ کر دور والوں کی بات نہیں مانتا۔۔۔۔۔

④۔۔۔۔۔ جن ائمہ اربعہ کی عالم اسلام تخلید کرتا ہے ان کا مبارک عہد پہلی صدی
 ہجری سے لے کر تیسری صدی ہجری تک ہے۔۔۔۔۔ امام ابو حنیفہ ۸۰ھ
 سے قبل یا ۸۰ھ میں پیدا ہوئے اور ۱۵۰ھ میں انتقال فرمایا۔۔۔۔۔ نام
 مالک نے ۱۷۹ھ میں انتقال فرمایا۔۔۔۔۔ امام شافعی نے ۲۰۴ھ میں انتقال
 فرمایا۔۔۔۔۔ امام احمد بن حنبل نے ۲۹۱ھ میں انتقال فرمایا۔۔۔۔۔ گویا ائمہ
 اربعہ کا تعلق اس مقدس زمانے سے تھا جس کو "خیر القرون" کہا جاتا ہے اور
 جس کی فضیلت حدیث شریف میں آئی ہے ۱۲۔۔۔۔۔ اس فضیلت سے
 کسی کو انکار نہیں۔

⑤۔۔۔۔۔ ائمہ اربعہ نے قرآن کریم، حدیث کے ذخیروں اور صحابہ کرام رضی اللہ
 عنہم کے فتوؤں اور فیصلوں کو سامنے رکھا اور اس دانائی حکمت سے کام لیا
 جس کا قرآن کریم میں ذکر کیا گیا ہے اور اس سلیقے سے سب کچھ سیکھا جو
 حضور اور صلی اللہ علیہ وسلم نے صحابہ کرام رضی اللہ عنہم کو سکھایا ۱۵
 ۔۔۔۔۔ یہ سمجھنا کہ ائمہ اربعہ احادیث سے غافل تھے اور من بانی پر عمل کیا
 کرتے تھے غیر مؤرخانہ اور طفلانہ خیال ہے جس کا حقیقت سے کوئی تعلق
 نہیں۔۔۔۔۔ ہر مسئلے پر غور کیا جاتا ہے، جسمی حل سامنے آتا ہے۔ ائمہ اربعہ
 و مجتہدین نے بھی قرآن و حدیث میں غور و فکر فرمایا اور ہمارے ہزاروں

مسائل حل فرماتے، اب اس غور و فکر کو "من مانی رائے" سے تعبیر کرنا ایک ایسا ظلم ہے علم و دانش کی تاریخ میں جس کی مثال نہیں ملتی اور ایک ایسا الزام و بہتان ہے عقل و دانائی کی تاریخ میں جس کی نظیر نہیں ملتی۔۔۔۔۔

⑨۔۔۔۔۔ بعض صحابہ صرف محدث تھے۔۔۔۔۔ بعض محدث بھی تھے اور فقیہ بھی۔۔۔۔۔ بعض تابعین صرف محدث تھے۔۔۔۔۔ بعض محدث بھی تھے اور فقیہ بھی۔۔۔۔۔ بعض تبع تابعین صرف محدث تھے۔۔۔۔۔ بعض محدث بھی تھے اور فقیہ بھی۔۔۔۔۔ محدث کا فقیہ ہونا ضروری نہیں۔۔۔۔۔ فقیہ کا محدث ہونا ضروری ہے۔۔۔۔۔ محدثین، نقد و جرح کے بعد احادیث جمع کرتے ہیں، مجتہدین و فقہاء انھیں احادیث سے مسائل کا استنباط و استخراج کرتے ہیں۔۔۔۔۔ ائمہ مجتہدین سے انکار کرنا ایک روشن حقیقت سے انکار کرنا ہے۔۔۔۔۔ اس حقیقت کو ایک مثال سے بھی سمجھا جاسکتا ہے جو بات ذہن نشین کرنے کے لئے پیش کی جا رہی ہے۔ اس کا قرآن و حدیث کی عظمتوں سے کوئی تقابل نہیں۔۔۔۔۔ غور فرمائیں۔۔۔۔۔ امراض جسمانیہ کے علاج کے لئے جڑی بوٹیاں جمع کرنے والی ایک جماعت ہے، ان کے خواص دریافت کرنے والی دوسری جماعت ہے، ان سے مختلف شکلوں میں ادویات بنانے والی تیسری جماعت ہے، امراض کی تشخیص اور ادویات کو تجویز کرنے والی چوتھی جماعت ہے۔۔۔۔۔ اب اگر کوئی یہ کہے کہ۔۔۔۔۔ سوائے پہلی جماعت کے جڑی بوٹیوں کو سب نے چھوڑ دیا اس لئے ہم سب کو چھوڑ کر وادیوں اور صحراؤں میں خود جڑی بوٹیاں تلاش کریں گے، خود ہی خواص دریافت کریں گے، خود ہی ادویات

بنائیں گے، خود ہی تشخیص کریں گے، خود ہی تجویز کریں گے، خود ہی آپ اپنا علاج کریں گے۔۔۔۔۔ تو ایسے شخص کے بارے میں آپ کیا فیصلہ کریں گے؟۔۔۔۔۔ کیا اس طرز عمل کو معقولیت سے تعبیر کریں گے؟۔۔۔۔۔ عہد نبوی سے احادیث کا تحریری سرمایہ مسلسل منتقل ہوتا چلا آیا، ہاں کتابی صورت میں مدون نہ ہوا تھا، پھر یہ اہم کام بھی ہو گیا، غالباً سب سے پہلے امام ابو حنیفہ کا مجموعہ احادیث کتابی صورت میں مدون ہوا جس کا نام ”کتاب الآثار“ رکھا گیا^{۱۶}۔۔۔۔۔ پھر امام مالک نے مؤظاہ^{۱۷} مرتب کی، اس کے بعد امام ابو حنیفہ کے شاگرد امام محمد (م۔ ۲۲۱ھ) نے مؤظاہ مرتب کی پھر ائمہ حدیث، حدیث کے تحریری سرمایہ کو مسلسل مرتب کرتے رہے۔۔۔۔۔ چنانچہ امام احمد بن حنبل (م۔ ۲۴۱ھ) نے مسند مرتب کی،^{۱۸} امام بخاری (م۔ ۲۵۶ھ) نے صحیح بخاری، امام مسلم (م۔ ۲۶۱ھ) نے صحیح مسلم، ابن ماجہ (م۔ ۲۴۳ھ) نے سنن ابن ماجہ، امام ترمذی (م۔ ۲۷۹ھ) نے جامع ترمذی، امام نسائی (م۔ ۳۰۳ھ) نے سنن نسائی، امام طحاوی (م۔ ۳۲۱ھ) نے شرح معانی الآثار وغیرہ وغیرہ۔۔۔۔۔ یہ کہنا کہ حدیث کا سرمایہ دو تین سو برس کے بعد وجود میں آیا تاریخی نقطہ نظر سے سراسر لغو ہے۔۔۔۔۔ ہر کام ابتدائی مدارج طے کر کے اپنے عروج کو پہنچتا ہے، یہ ایک فطری عمل ہے جس کو نظر میں رکھنا چاہیے۔۔۔۔۔ محدثین نے جو احادیث جمع فرمائیں یہ وہی احادیث، قصیں جن کو سامنے رکھ کر ائمہ مجتہدین نے مسائل کا استخراج و استنباط کیا۔۔۔۔۔

⑩۔۔۔۔۔ امام ابو حنیفہ، ائمہ اربعہ اور تابعین میں بعض خصوصیات کی وجہ سے نہایت ممتاز تھے،۔۔۔۔۔ آپ نے صحابہ کرام رضی اللہ عنہم کی زیارت

فرمائی۔۔۔۔۔ کبار صحابہ حضرت عمر رضی اللہ عنہ، حضرت عبداللہ بن مسعود رضی اللہ عنہ، حضرت عبداللہ بن عباس رضی اللہ عنہ کے فیض یافتگان سے آپ نے فیض حاصل کیا ۱۹۔۔۔۔۔ صحابی رسول حضرت انس بن مالک رضی اللہ عنہ (م۔ ۹۳ھ)، حضرت عبداللہ بن حارث رضی اللہ عنہ (م۔ ۹۷ھ)، حضرت عبداللہ بن اوفیٰ رضی اللہ عنہ (م۔ ۸۹ھ) آپ کے اساتذہ تھے ۲۰ آپ کے اساتذہ ہزار سے زیادہ ہیں۔

①۔۔۔۔۔ اسلامی حکومت کا دائرہ جس سرعت سے پھیل رہا تھا اور جس سرعت سے نئے نئے مسائل سامنے آرہے تھے اسی سرعت سے مجتہدین کرام نے فقہ کی تدوین کی اور عالم اسلام کی ایک بڑی مشکل حل کر دی۔۔۔۔۔ امام ابو حنیفہ نے ایک بورڈ تشکیل دیا جس میں ہر فن کے ماہرین موجود تھے کیوں کہ قرآن و حدیث فہمی کے لئے صرف زبان عربی جاننا کافی نہیں۔۔۔۔۔ مختلف موجودہ اور آئینہ آنے والے مسائل پر بحث و مباحثہ اور غور و فکر ہوا اور اس غور و فکر کے نتیجے میں تراسی ہزار مسائل کا حل قرآن و حدیث کی روشنی میں پیش کیا گیا ۲۱۔۔۔۔۔ قانون شریعت کا یہ عظیم مجموعہ ۱۱۴ھ سے قبل مرتب ہو گیا تھا۔ امام ابو حنیفہ کا یہ عظیم علمی کارنامہ ہے اور امت مسلمہ پر عظیم احسان ہے۔۔۔۔۔ تراسی ہزار مسائل پر مشتمل قانون شریعت کے مرتب ہونے کے بعد امام ابو حنیفہ نے بورڈ کے اراکین اور ایک ہزار مخصوص طلبہ کے سامنے جو خطبہ ارشاد فرمایا اس کے مندرجہ ذیل نکات عالم اسلام کے ججوں، منصفوں، قاضیوں، مفتیوں کے لئے مشعل راہ ہیں، ان نکات میں مومنانہ فراست بھی ہے اور مدبرانہ و حکیمانہ بصیرت بھی۔۔۔۔۔ ملاحظہ فرمائیں۔

(۱) میں تم کو اللہ کی قسم اور اس علم کا واسطہ دیتا ہوں کہ اس علم کو کبھی رسوا نہ کرنا۔

(ب) قضا کا عہدہ (ججی یا منصفی کا عہدہ) اس وقت تک درست ہے جب تک قاضی (جج یا منصف) کا ظاہر و باطن پاک ہو۔

(ج) تم میں جو اس عہدے کو قبول کرے وہ اپنے اور عوام کے درمیان رکاوٹیں پیدا نہ کرے۔

(د) ہر حال جتند کی تم تک رسائی ہو۔

(ح) امیر و حاکم اگر مخلوق خدا کے سامنے غلط رویہ اختیار کرے تو قاضی (جج یا منصف) اس سے باز پرس کرے۔ ۲۳

①۔۔۔۔۔ اس میں شک نہیں امام ابو حنیفہ، حضور انور صلی اللہ علیہ وسلم کا عظیم معجزہ تھے۔ قرآن کریم میں سورہ جمعہ کی آیت نمبر ۲، ۳ جب نازل ہوئی جس میں فرمایا گیا ہے کہ حضور انور صلی اللہ علیہ وسلم "مستقبل میں آنے والوں کو بھی پاک کرتے اور علم عطا فرماتے ہیں"، تو حضرت ابو ہریرہ رضی اللہ عنہ نے ان آنے والوں کے بارے میں دریافت کیا، حضور صلی اللہ علیہ وسلم نے جواب نہ دیا، پھر عرض کیا، جواب نہ ملا۔۔۔۔۔ پھر عرض کیا، جواب نہ ملا۔۔۔۔۔ پھر عرض کیا تو راز سے پردہ اٹھایا اور امام ابو حنیفہ کی طرف واضح اشارہ فرمایا ۲۴

انشاء اللہ اس کی تفصیل بیٹھ مطالعے میں پیش کی جائے گی۔۔۔۔۔ محدثین میں جلال الدین سیوطی علیہ الرحمہ (م۔ ۹۲۱ھ) اور شاہ ولی اللہ علیہ الرحمہ ۲۵ (م۔ ۱۱۷۶ھ) نے اس حدیث شریف کا مصداق امام ابو حنیفہ کو قرار دیا ہے۔۔۔۔۔ امام طحاوی ۲۶ (م۔ ۳۲۱ھ) اور ابن حجر عسقلانی ۲۷ (م۔

۱۹۷۲ء نے امام ابو حنیفہ کو تاجدار دو عالم صلی اللہ علیہ وسلم کا معجزہ قرار دیا ہے۔۔۔۔۔ قرآن حکیم میں لفظ "حنیف" آیا ہے ۱۸۔۔۔۔۔ دین حنیف ۱۹، مسلم حنیف ۲۰ اور صحاح ۲۱ بھی آیا ہے۔

(۱۲)۔۔۔۔۔ ابن خلدون نے چھ سو برس پہلے، ۲۲ امیر خسرو نے سات سو برس پہلے، شیخ احمد سرہندی مجدد الف ثانی نے چار سو برس ۲۳ پہلے، عالم اسلام بالخصوص برصغیر میں اہل سنت و جماعت اور حنفیوں کی اکثریت کا ذکر کیا ہے، دور جدید کے فاضل ڈاکٹر صبحی محمد صابانی نے احناف کو روئے زمین کے مسلمانوں کا دو تہائی قرار دیا ہے ۲۴ یعنی تاریخی طور پر احناف کو ملت اسلامیہ کا سوادِ عظیم تسلیم کیا ہے۔۔۔۔۔ حضور انور صلی اللہ علیہ وسلم نے فرمایا کہ میں نے دعا کی کہ میری امت گمراہی پر جمع نہ ہو، اللہ نے دعا قبول فرمائی ۲۵۔۔۔۔۔ میری امت کبھی گمراہی پر جمع نہ ہوگی ۲۶۔۔۔۔۔ آپ نے فرمایا جماعت کی پیروی کرو ۲۷۔۔۔۔۔ اور فرمایا، سوادِ عظیم (جماعت کثیر) کی پیروی کرو ۲۸۔۔۔۔۔ یہ بھی فرمایا، جماعت اور عام مومنین کی پیروی کرو ۲۹۔۔۔۔۔ یہ بھی فرمایا، جماعت پر اللہ کا ہاتھ ہے ۳۰۔۔۔۔۔ امیر شکیب ارسلان نے حسن المساعی کے حاشیے میں لکھا ہے کہ مسلمانوں کی اکثریت ابو حنیفہ کی پیرو ہے، خود غیر مقلد حضرات میں نواب صدیق حسن خاں، مولوی ثناء اللہ امرتسری نے بھی یہی لکھا ہے اور غیر مقلد عالم مولوی محمد حسین بٹالوی نے غیر مقلدین کو "آٹے میں نمک کے برابر" قرار دیا ہے ۳۱۔۔۔۔۔ اللہ تعالیٰ نے امام ابو حنیفہ کو جو قبولیت عامہ عطا فرمائی وہ وہی مقبولیت و محبوبیت ہے جو وہ اپنے خاص بندوں کو عطا فرماتا ہے اور جس کا حدیث شریف میں بھی ذکر ہے ۳۲۔۔۔۔۔ جو ان مقبول و

محبوب بندوں سے لڑائی مول لیتا ہے ان سے اللہ تبارک و تعالیٰ فرماتا ہے۔

وہ مجھ سے جنگ کے لیے تیار ہو جائے ۴۴

کون ایسا بد نصیب انسان ہو گا جو اللہ سے جنگ کے لئے تیار ہو؟

(۱۲) ----- جماعتی شکل میں ائمہ اربعہ سے پیرزاری اور تقلید سے فرار کار جہان دور غلامی

کی یادگار ہے اور یہ انکار و پیرزاری بھی مخصوص نفوس قدسیہ سے ہے

جس سے اندازہ ہوتا ہے کہ اس پیرزاری اور فرار کی اصل وجہ سیاسی ہے،

مذہبی نہیں۔۔۔۔۔ اس قیاس و گمان کا ایک سبب یہ بھی ہے کہ لاہور میں

اہل حدیث کے ہیڈ کوارٹر سے اہل قرآن کی تحریک نے جنم لیا، یہ

انکشاف اہل حدیث عالم مولوی محمد حسین بٹالوی نے فرمایا ہے۔ (اشاعت

السنتہ، ج ۱۹، شمار ۸، ص ۲۵۲) آپ خود غور فرمائیں کہاں اہل حدیث

اور کہاں اہل قرآن!۔۔۔۔۔ ان دونوں تحریکوں نے مسلمانوں کے اتحاد کو

متاثر کیا اس لئے بعض دانشوروں کا خیال ہے کہ مسلمانوں کے اتحاد کو

پارہ پارہ کرنے کے لئے یہ ایک سازش ہے، ہاپلس کے جج اور محکمہ انصاف

کے وزیر یوسف اسماعیل نے اس اندیشہ کا اظہار کیا ہے۔ (شواہد الحق،

لاہور ۱۹۸۸ء، ص ۴۹)۔۔۔۔۔ جیسا کہ عرض کیا گیا تقلید کے بغیر پارہ

نہیں کیوں کہ وہ انسان کی ضرورت ہے، غیر مقلدین بھی تقلید کے لئے

مجبور ہیں، خود غیر مقلد عالم نواب وحید الزماں صاحب اپنے مسلکی ساتھیوں

سے پوچھتے ہیں۔

”ہمارے اہل حدیث بھائیوں نے ابن تیمیہ اور ابن قیم اور شو

کانی اور شاہ ولی اللہ اور مولوی اسماعیل۔۔۔۔۔ کو دین کا

ٹھیکیدار بنا رکھا ہے۔۔۔۔۔ بھائیو! ذرا غور کرو اور انصاف کرو

- ----- جو فرقہ انتہائی اقلیت میں ہو
- ----- جس نے انگریزوں کی حمایت کی ہو
- ----- جو مسلمانوں کی حکومت سے انگریزوں کی حکومت کو اچھا سمجھتا ہو
- ----- جس کا نام ہی انگریزوں نے رکھا ہو
- ----- جو سوادا عظیم سے پیر رکھتا ہو جس کی پیروی کا حضور انور صلی اللہ علیہ وسلم نے حکم دیا اور اس کو مشرک کہنے سے بھی دریغ نہ کرتا ہو ۵۱ ----- وہ حق پر ہے یا وہ جماعت حق پر ہے؟

- ----- جو انتہائی اکثریت میں ہو
- ----- جس نے کبھی انگریزوں کی حمایت نہ کی ہو
- ----- جو انگریزوں کی حکومت سے مسلمانوں کی حکومت کو اچھا سمجھتی ہو
- ----- جس کا نام حضرت محمد مصطفیٰ صلی اللہ علیہ وسلم نے "اہل السنہ والجماعہ" رکھا ہو۔

- ----- جو خود ملت اسلامیہ کا سوادا عظیم ہو
- حضور انور صلی اللہ علیہ وسلم پر ایمان اور آپ سے محبت کا تقاضا تو یہی ہے کہ آپ کا ہر حکم مانیں، آپ نے فرمایا اگر کسی مسئلے میں الجھ جاؤ تو دل سے فیصلہ طلب کیا کرو ۵۲ ----- ہاں، دل کیا کہتا ہے؟ ----- دل کی سنیں اور اسی پر عمل کریں۔

اللہ تعالیٰ ہم سب کو قرآن و حدیث سمجھنے اور اس پر عمل کرنے کی توفیق عطا فرمائے۔ آمین بجاہ سید المرسلین رحمۃ اللعالمین صلی اللہ علیہ وآلہ وسلم جمعین!

احقر محمد مسعود

کراچی ۶ / مارچ ۱۹۹۷ء

- ۱۳ ----- مشکوٰۃ شریف، کتاب المناقب، باب مناقب صحابہ اہدیت نمبر ۴
- ۱۴ ----- قرآن حکیم، سورہ بقرہ، آیت نمبر ۱۲۶، ۱۵۱، سورہ آل عمران، آیت نمبر ۱۶۴، سورہ
سدر آیت نمبر ۱۱۳، سورہ نحل، آیت نمبر ۱۲۵
- ۱۵ ----- سنن ابو داؤد، لاہور، پارہ نمبر ۲۳، باب نمبر ۱۷۱، حدیث نمبر ۱۹۶
- ۱۶ ----- کتاب الآثار (بروایت امام ابو یوسف)، کتاب الآثار (بروایت صن بن زیاد) کتاب الآثار
(بروایت امام محمد)، کتاب الآثار (بروایت زفر بن حدیل)
- ۱۷ ----- دائرہ معارف اسلامیہ، پنجاب یونیورسٹی، لاہور، ج ۱۸، ص ۳۷۲
- ۱۸ ----- مسند امام احمد بن حنبل، (۱۸) مسابغہ کا مجموعہ جس کو از سر نو مرتب کر کے مصر سے بیس
جلدوں میں شائع کر دیا گیا ہے)
- ۱۹ ----- علامہ بیاضی، انبساط المرام، ص ۲۰، ابو زہرہ مصری، حیات امام ابو حنیفہ، ص ۲۷۵
- ۲۰ ----- مراقبہ ذمبی، تذکرۃ الخطا، ج ۱، ص ۷۶-۷۹
- ۲۱ ----- خلیفہ بغدادی، تاریخ بغداد، ج ۲۲، ص ۱۰۸
- ۲۲ ----- ذیل الجواہر، ج ۲، ص ۷۷
- ۲۳ ----- معجم المسکین، ج ۲، ص ۵۵
- ۲۴ ----- بخاری شریف، ج ۲، ص ۷۷، حدیث نمبر ۸۸۹، مطبوعہ لاہور ۱۹۹۱ء
- ۲۵ ----- مکتوبات شیخ ولی اللہ، ص ۱۶۸
- ۲۶ ----- در مختار، مطبوعہ دہلی، ص ۴۵
- ۲۷ ----- ابن حجر حلی، الخیرات الحسنی، ص ۶
- ۲۸ ----- حنیف کے معنی میدھا، اسلامی احکام پر عمل پیرا (المختصر، ص ۲۴۳) ----- نیز مائل ہے
حق، دین کا سچا باطل سے ابرق کی طرف آنے والا (لغات کشوری، لکھنؤ، ص ۱۶)
- ۲۹ ----- قرآن حکیم، سورہ روم، آیت نمبر ۳۰
- ۳۰ ----- قرآن حکیم، سورہ آل عمران، آیت نمبر ۹۵
- ۳۱ ----- قرآن حکیم، سورہ جند، آیت نمبر ۵
- ۳۲ ----- مقدمہ ابن خلدون، ص ۳۶۹
- ۳۳ ----- احمد سرحدی، رد ردائض، لاہور ۱۹۹۲ء، ص ۹، مکتوبات شریف، دفتر دوم، مکتوب
نمبر ۵۵
- ۳۴ ----- ڈاکٹر صبغی محضانی: فلسفہ شریعت اسلام، ص ۲۸
- ۳۵ ----- مسند امام احمد بن حنبل، ج ۱۶، ص ۳۹۶، علی الحلیسی، مجمع الزوائد، باب اجماع، ج ۱، ص ۱۷۷

- ۳۶ ----- مشکوٰۃ شریف، کتاب الایمان، باب الاعتصام بالکتاب واستتہاج، ص ۸۰
- ۳۷ ----- ایضاً، ج ۱، ص ۸۴
- ۳۸ ----- ایضاً، ج ۱، ص ۸۴، سنن ابن ماجہ، کتاب الفتن، باب السواد اعظم، ص ۳۰۳
- ۳۹ ----- مشکوٰۃ شریف، کتاب الایمان، باب الاعتصام، ج ۱، ص ۸۴
- ۴۰ ----- ایضاً، ج ۱، ص ۸۰
- ۴۱ ----- ترجمان دہلیہ، ص ۱۰، شمع توحید، ص ۳۰، اثنتہ استتہاج، شماره ۱۲، ص ۲۷۰
- ۴۲ ----- (ا) بخاری شریف، کتاب الادب، ج ۲، ص ۸۹۲
- (ب) مسلم شریف، کتاب ابرواصلہ، ج ۲، ص ۳۳۱
- ۴۳ ----- ریاض الصالحین، بحوالہ بخاری شریف، باب علامات حب اللہ تعالیٰ العبد
- ۴۴ ----- محمد علیم چشتی، حیات و حید الزمان، کراچی، ص ۱۰۲
- ۴۵ ----- زمیندار (لاہور)، شماره ۶ فروری ۱۹۲۲ء
- زمیندار (لاہور)، شماره ۷ فروری ۱۹۲۲ء
- زمیندار (لاہور)، شماره ۱۰ فروری ۱۹۲۲ء
- زمیندار (لاہور)، شماره ۱۱ فروری ۱۹۲۲ء
- ۴۶ ----- اثنتہ استتہاج، لاہور، شماره ۹، ج ۸، ص ۲۶۲
- ۴۷ ----- سیاست، (لاہور)، شماره ۱۹ فروری ۱۹۲۵ء
- ۴۸ ----- مقالات سرسید (مترجمہ اسماعیل پائی چینی)، حصہ نمبر ۱، ص ۱۲-۱۱، لاہور ۱۹۶۱ء
- ۴۹ ----- اثنتہ استتہاج، ج ۱، شماره ۲، ص ۶۹
- ۵۰ ----- (ا) بحوالہ خط نمبر ۷، مورخہ ۱۲ اگست ۱۸۸۸ء (حکومت مدراس کو ارسال کیا گیا)
- (ب) بحوالہ خط نمبر ۱۵۶، مورخہ ۲۴ مارچ ۱۸۹۰ء (حکومت بنگال کو ارسال کیا گیا)
- (ج) بحوالہ خط نمبر ۳۸۶، مورخہ ۲۰ جولائی ۱۸۸۸ء (حکومت یو۔ پی۔ کو ارسال کیا گیا)
- (د) بحوالہ خط نمبر ۳۰، مورخہ ۱۳ جولائی ۱۸۸۸ء (حکومت سی۔ پٹی کو ارسال کیا گیا)
- (ه) بحوالہ خط نمبر ۳۲، مورخہ ۳ اگست ۱۸۸۸ء (حکومت بمبئی کو ارسال کیا گیا) وغیرہ وغیرہ
- ۵۱ ----- A Glossary of the Tribes, Lahore, 1978 vol. -----
- II, p 8
- ۵۲ ----- (ا) سنن الداری، ج ۲، ص ۲۳۶، بیروت
- (ب) مسند الامام احمد، ج ۳، ص ۲۲۸، مکہ مکرمہ
- (ج) عین العلم، ص ۲۱، پشاور ۱۹۷۹ء